

॥ श्री गजानन महाराजांची आरती ॥

जय जय सतचितस्वरूपा स्वामी गणराया ।
अवतरलासी भूवर जड़ -मूढ ताराया ॥
जयदेव जयदेव ॥ धृ.॥

निर्गुण ब्रह्म सनातन अव्यय अविनाशी ।
तें तूं तत्त्व खरोखर निःसंशय अससी ।
लीलामात्रे धरिले मानवदेहासी ॥ १ ॥

होऊ न देशी त्याची जाणिव तू कवणा ।
करुनि 'गणि गण गणात बोते' या भजना ।
धाता नरहरि गुरुवार तूची सुखसदना ।
जिकडे पाहावे तिकडे तू दिससी नयना ॥ २ ॥

लीला अनंत केल्या बंकटसदनास ।
पेटविले त्या अग्नीवाचुनि चिलमेस ।
क्षणात आणिले जीवन निर्जल वापीस ।
केला ब्रह्मगिरीच्या गर्वाचा नाश ॥ ३ ॥

व्याधी धारून केले कैकां संपन्न ।
करवियले भक्तालागी विठ्ठलदर्शन ।
भवसिंधु हां तरण्या नौका तव चरण ।
स्वामी दासगणूचे मान्य करा वचन ॥ ४ ॥